

ІСКРЫ

ІАДАІЦА

XVIII

8019



№ 6

ЗАБАЎНЫЯ ГУЛЬНІ

I. Вясёлы цір

На лістох фанэры альбо картону намалюйце папа, кулака, капіталастага ды іншых нашых ворагаў.

Прарэжце на гэтых малюнках кругленькія дзірачкі. Мішэні гатовы.



Патрэбны яшчэ мячыкі. Яны каштуюць ня вельмі дорага, ад пятнаццаці капеек штука.

Гуляць можна ў час школьнага перапынку ці на зборах груп акцыйрат. Можна наладзіць выпярэдніцтвы адзін з другім альбо цэлымі групамі: хто больш разоў пападае мячыкам у дзірку мішэні.

Такі цір—вясёлая, лёгкая і карысная гульня.

II. Што зрабіць?

Для гэтай гульні патрэбна дастаць гармонік альбо балалайку, 2—3 газеты, кніжку. Хто-небудзь павінен умець іграць.

Адзін з удзельнікаў гульні выходзіць з пакою. Тыя, хто застаўся, думаюць што ён павінен зрабіць: перакласьці кніжку на другое месца, прачытаць што-небудзь з кніжкі.

Калі надумалі, што павінен зрабіць ўгадчык, яго клічуць. Здагадацца яму дапамагае ігра на балалайцы ці на гармоніку. Калі ён пачынае рабіць правільна, музыка іграе моцна. Калі ён робіць няправільна—музыка іграе цішэй.

У гэтай гульні можна вясёлае злучыць з карысным. Прыдумаць такое заданьне, каб усім было карысна паслухаць: прачытаць які-небудзь верш, апавяданьне ці што іншае.



Дзіцячая пляцоўка ў вёсцы.

688-11
4811-29
6811-29

XVIII 8019 (III)

ШТОМЕСЯЧНАЯ ЧАСОПІСЬ ДЛЯ МЕНШЫХ ДЗЯЦЕЙ

ІСКРЫ ІДВАІЦА

ОРГАН

ЦК ЛКСМБ І
НАРНАМАСЬВЕТЫ

Год выдання 2-гі

Умовы падпіскі:

На 1 месяц . . . 15 к.
На 3 м-цы . . . 45 к.
На 6 м-цаў . . . 90 к.
На 1 год . . . 1 р. 80 к.

№ 6 Чэрвень 1930 г.

Адрас рэдакцыі і канторы:
Менск, Комсомольская, 25

М. ЧАРОТ

АДПЛАТА

(3 часоў адступленьня белапалякаў).

Ноч прышла... Ад дыму хмары...
Адусюль нясецца крык...
Горад Менск увесь ў пажары—
Баль спраўляе польскі штык...
Сэрца роднае краіны,—
Колькі ты нясеш ахвяр!
Дзе ні глянь—адны руіны,—
Гэта Польшы белай дар.
Найміт шляхціча-магната,
Польскай арміі салдат,
Беднату б'е, коле брата,
Адступаючы назад...

А здалёку песьні чутны:
Йдзе чырвоны барацьбіт!
Ён свабодны і магутны...
Гэй, дрыжы, капіталіст!
І чакае люд працоўны,
Покуль выгляне прамень,
І заместа ночы цёмнай
Прыдзе жданы, ясны дзень...
Вось і раніца... ўздыхнулі.
Люд працоўны стаў вялік.
І зладзеям сьмерці кулі
Шле ўздагон чырвоны штык.



Дзяржаўная
бібліятэка
БССР
Менск, 1930

ДЗЕНЬ, ЯКІ ПРЫНЁС ВЫЗВАЛЕНЬНЕ

ГЭТА БЫЛО 11-га ЛІПЕНЯ

У 1919 годзе польскія паны ўзьнялі вайну супроць Савецкай улады. Польскім павом памагала ў гэтай вайне буржуазія і іншых заходніх краін. Буржуазія спадзявалася, што яна пераможа нялюбых ёй Саветы і адновіць у быўшай Расіі стары парадак.

Савецкая краіна ў той час ваявала з многімі царскімі генэраламi. У нас панаваў голад, страшэнная беднасьць. Усё багацьце краіны было разбурана вайною. І вось белалапакі скарысталі такі зручны для вайны момант. Яны захапілі амаль палову Беларусі — аж да ракі Бярэзіны.

Польскія паны адразу-ж пачалі аднаўляць у нас старыя парадкі. Бізун памешчыкаў і жандараў засьвістаў па сялянскіх сьпінах.

За нязначную правіннасьць супроць пана ці закону каралі сьмерцю.

Але польскія бандыты нядоўга раскашаваліся. Магутная Чырвоная армія пры дапамозе рабочых і сялян 11-га ліпеня 1920 г. вызваліла Менск, а разам з ім і значную частку Беларусі ад белапольскай навалы.

Пры адступленьні ашалелыя польскія бандыты пускалі здымам і пажарам цэлыя гарады

і вёскі. Жудасныя малюнкi прадстаўлялі з сябе такія гарады, як Барысаў, Менск. Людзі кідалі вёскі і мусілі хавацца ў лясох, каб застацца жывымі... У лясох ствараліся цэлыя партызанскія атрады, якія памагалі Чырвонай арміі біць ворага.

Гэтак распраўлялася азьвярэлае панства з рабочымі і сялянамі Савецкай Беларусі. Гэтак яно здзекуецца і цяпер з рабочых і сялян Заходняй Беларусі, што засталіся пад уладай Польшчы.

Але дні панаваньня польскіх паноў зьлічаны. Беларусь Савецкая і ўвесь Савецкі Саюз расьце і мацнее з кожным днём. Рабочыя і сяляне Заходняй Беларусі з кожным днём усё больш і больш рашуча выступаюць на змаганьне з панами, за Савецкую ўладу!

Комуністычная партыя Заходняй Беларусі таксама шырыцца і мацнее. Пад яе штандары ідуць усе прыгнечаныя, усе рабочыя і сяляне. Астатняе і рашучае змаганьне працоўных з панами вельмі блізка. І ў гэтым змаганьні верх возьмуць рабочыя і сяляне на чале з комуністычнай партыяй. Беларусь Заходняя павінна быць — і яна будзе! — Беларускаю Савецкай.



У. ДУБОЎКА

Гордымі ўздывамі творчае
працы
Мы на руінах будзем палацы.
Заваяваўшы сваё вызваленне,
Шчасьце будзем мы для
пакаленьняў.
Слава героям лініевых пахо-
даў,
Слава героям дваццатага году!
Вышай галовы, шчыльней
у калёнах!..
Да перамогі ідуць міліёны.
Гордымі ўздывамі творчае
працы
Мы на руінах будзем палацы.
Мы аб'яднаем ля нашых штан-
дараў
Сілу усю беларускіх абшараў.



Апавяданьне А. ЯКІМОВІЧА

Мал. САМАТЫЯ

Яшчэ толькі што пачало зьмяркацца. Летні вечар напаўняўся здароваю вільготнаю расою. Над балотамі закурываўся лёгкі дымчаты туман. Сонца схавалася за прыгранічным маладым ляском. Толькі спакойныя, нярухомыя хмаркі над лесам яшчэ весела ружавелі і зіхацелі ў залатым сьвятле сонца.

Гэтую спакойную цішыню раптам абудзіў гучны стрэл на граніцы. Цяжкое рэха адгукнулася з глыбіні лесу, і кругом, здавалася, усё зноў занямела. Але гэта толькі здавалася. Стрэл скалануў думкі ўсіх прыгранічных людзей.

— Зноў ахвяра! Зноў забіты...—папоўз шопат па вёсцы.

Усе высыпалі з хат. Такія стрэлы не навіна за апошнія гады. Але ўсялякі такі стрэл

балюча раніць сэрца кожнага нашага пагранічніка і селяніна. Бо зазвычай стралялі польскія жандары перабежчыкаў... Тых, хто ня мог вытрымаць панскага прыгнёту і ўцякаў у вольную краіну саветаў.

На ўскрайку лесу, на нашым баку граніцы, знайшлі невялічкі камячок, які ляжаў зусім спакойна. Ляжаў ніцма з распластанымі рукамі; ногі заблыталіся і неяк навярнуліся адна на другую.

Пагранічны вартаўнік падбег і пачаў катурхаць нярухомы камяк. Гэта быў зусім малы, гадоў дзесяці, хлопчык, адзеты вельмі лядашта. На плячох яго вісела брудная, зашмальцаваная торбачка. А з боку пры ім ляжаў вяраўчаны бізун.

— Хто такі гэты пастушок?—трывожна пыталіся адзін у другога.

Але ніхто з вёскі яго ня ведаў.

— Перабежчык,—сказаў пагранічнік.—Яшчэ жывы...

І пагранічнік пачаў аглядаць пастушка.

— Вады! — крыкнуў ён да людзей.

За міг прымчалі поўны збан халоднай вады з крайняй хаты.

Калі хлопчыка адхадзілі, ён вінавата, крадком зірнуў на людзей і нема закрычаў. Яго даставілі ў вёску і зрабілі перавязку...

* * *

Рана пастушка была невялікая—куля трапіла ў правае плячо. Але ад болю і перапалоху хлопчык тады страціў прытомнасць. Потым хутка акрыяў і расказаў, хто ён.

...Ужо два гады як жыве ён



сіратою. Ён быў адзін сын у бацькоў. Жылі яны ў прыгранічнай вёсцы. Кепска, бедна жылі.

І бацька заўсёды праклінаў такое жыццё. Потым аднаго разу,—гэта асабліва помніць пастушок Янук,—здарылася самае страшнае для яго жыцця. У іх хату прышло двое жандараў. Яны арыштавалі бацьку і загадалі ісьці ў „гміну“ (воласць).

Матка пасля гэтага не магла вытрымаць такога гора. Яна кожны дзень бегала ў „гміну“. І ў адзін такі дзень назад не вярнулася. Потым казалі суседзі, што матку пасадзілі ў вастрог. Яна нейкаму жандару з распачы разьбіла каменем галаву...

Добрыя людзі аддалі малога Янука да шляхціча Альхіровіча за пастушка.

Янук ня мог спакойна па парадку расказаць, як яму жылося ў гэтага шляхціча. Ён толькі пачаў няясна ўспамінаць, як ён хацеў утапіцца ці павесіцца...

— А як-жа ты надумаўся сюды да нас перайсці, хлопчык?



Яны арыштавалі бацьку.

запытаўся ў яго пагранічнік.

Янук ажывіўся. Нейкія аганькі радасьці засьвяціліся ў яго сьлязістых чорных вочках.

— А мне дзядзька Мірон нараіў...

— Хто такі дзядзька Мірон?

— Гэта Альхіровічаў парабак,—адказаў Янук.—Ён камса-

молец. За бедных ідзе. Мірон мне ўсё раскажаў пра вас... Я даўно зьбіраўся сюды. Потым адважыўся: усёроўна, думаю, ці там утапіцца, ці паспрабаваць шчасьця. І я ўцёк увечары з пашы. Каровы пусьціў на самапас, у канюшыну...

...Янука пагранічнікі накіравалі ў горад, у дзіцячы дом.

КОЛЕНТЫУНА ВЫПІСВАЕМ „ІСКРЫ ІЛЬЛІЧА“

Пры Дукорскай 7-годцы імя „16-ці партызан“ арганізавалася летняя школа. У гэтай школе вучацца і дзеці малодшага ўзросту.

Вучні-акцябраты выпісалі для сваёй школы на ўсё лета 8 экзэмпляраў часопісі „Іскры Ільліча“.

Г. Фрыд.

ЛЮТЫ ПАН

Апавяданьне А. Цітавай

ДЗЕНЬ выдаўся на дзіва добры.

Нават маленькі Костусь бегаў па вуліцы ў аднэй кашульцы і крычаў: „Зноў лета!.. Зноў лета!“ А маленькая Марылька адказвала яму: „Вось лета, дык лета, а дзе-ж кветкі?“ Але ня гледзячы на тое, што кветак сапраўды ня было, дзень быў вельмі вясёлы.

На прызьбе аднае хаты сядзіць стары дзед. Ён апранут у кажух. Адну руку схаваў за пазуху, другою падпёр галаву.

„Калі хочаш, то павер,—новы сьвет у нас цяпер“—раздаецца дружны сьпеў піонэраў, якія шарэнгай ідуць па вуліцы. Дзед падымае галаву. Яго зморшчаны твар асьвятляецца радаснай усмешкай і ён пільна глядзіць у той бок вуліцы, адкуль ідуць піонэры.

„Піонэр наш маладзец—жураўлю прышоў канец“, чутно зусім каля дзеда.

Піонэры спыняюцца. Адзін з іх, Андрэй, падбягае да дзеда:

— Ну, дзядуля, вось і я да цябе прышоў і колькі таварышоў са мной, паглядзі толькі.

Піонэры падыходзяць бліжэй да дзеда. Дзед радасна глядзіць на іх.

— Дзядуля, ты абяцаў нам расказаць аб сваім жыцьці ў часы прыгону. Раскажы, дзядуля!—пачынаюць прасіць піонэры.

Андрэй садзіцца каля дзеда і прытуляецца да яго.

— Добра, дзеткі, добра... садзецца во каля старога.

Піонэры хутка разьмяшчаюцца каля дзеда, і ён пачынае сваё апавяданьне:

— Даўно ўжо гэта было. Вось цяпер я гляджу на вас і ня верыцца, што вы дзеці сялян, ня верыцца, што вось гэта мой родны ўнучак, Андрэй, сядзіць тут каля мяне з чырвоным каўняром, што мінула тое ліхалецце, аб якім я зараз буду казаць.

Вось там,—паказаў дзед рукою на руіны каменнага палацу, якія віднеліся за вёскаю,—стаяў вялікі палац. У гэтым палацы жыў тады пан. Ледзь ня кожнае лета прыяжджаў ён з сваёю сям'ёю ў гэты палац. А ўзімку жыў у Маскве ці заганіцаю. Наша вёска і ўсе вёскі нашага цяперашняга сельсавету былі пад яго ўладай. Мне было тады гадоў 12. Бацьку свайго я ня помню, бо яго пан адаслаў у далёкі свой маёнтak, дзе ён і

памёр ад нуды па сваёй сям'і і ад цяжкага жыцця.

Матка даглядала панскую жы-вёлу і жылі мы на панскім дварэ ў брудным будынку, дзе змяшчаліся ўсе прыгоньнікі. З намі жыў адзін хлопчык, сірата. Звалі яго Костусем. Бацьку яго, Антона, засеклі розгамі на сьмерць. І вось як павялі гэтага Антона на стайню сеч, хворая жонка яго кінулася за ім усьлед ды не дабегла,—павалілася на дварэ і памерла. Праз тры дні пасья таго, як высеклі Антона, ён памёр. Такім чынам застаўся Костусь сіратою і пачалі даглядаць яго ўсе жанчыны дворніцкай.

Костусь быў худзенькі, слабенькі хлопчык і вельмі дзічлівы. З намі ня гуляў, а ўсё больш сядзеў адзін ці з сабакам Буянам, якога ён вельмі любіў.

Бывала, падыдзе да яго, сядзе паводаль, паложыць яму руку на шыю і сядзіць, размаўляе з ім, ласкуе яго. Дадучь есьці Костусю, ён абавязкова і Буяну занясе кавалак хлеба. І Буян ведаў яго і любіў. Засьне Костусь дзе-небудзь на дварэ, Буян сядзе каля яго і нікога не падпусьціць, пакуль Костусь не прачнецца.

Аднаго разу аконам абвясціў, што праз тыдзень-два прыедуць у свой палац паны. Пачалі рых-

тавацца да іх прыезду. У палацы ўсё чысьцілі і мылі. Прыбіралі, нават, і дворніцкую, і двор.

— Мне ўсё каб блішчэла, як срэбра!—крычаў, бегаючы то сюды, то туды, аконам.

Нам, малым, цяпер і на вочы нельга было пападацца, другі раз на адным чэрствым хлебе і былі цэлы дзень.

Надышоў дзень прыезду паноў. Уся вёска павінна была сустрэкаць паноў. Усе паадзяваліся ў самыя лепшыя свае вопраткі і вышлі на вуліцу. Прыскакаў на ўздагон стараста, які выехаў раней за ўсіх.

Ён крычаў:

— Едуць, едуць, выхадзі!

Костусь і я пасьвілі гусей у той час каля рэчкі, да якой ішла вуліца старой вёскі. Быў з намі і Буян, які не адлучаўся ад Костуса. Костусь і я часта адбязгаліся ад гусей на вуліцу паглядзець, як зьбіраюцца сустрэкаць паноў. Буяна Костусь пакідаў каля гусей і ён паслушліва ляжаў на беразе. Але вось паказаўся шасьцярык коняй: ехалі паны. Костусь і я прытуліліся за сьвірнам і бачылі як пракацілася буда, якую везьлі прыгожыя коні. Усе сяляне пакланіліся ў пояс. Шмат хто з іх апусьціўся на калені.

Прыехалі паны і пачалося жыццё горшае за ранейшае. Кожны дзень крык, плач. Ако-



П. Кустодієв

ТАК ЖЫЛІ ЗА ПАНАМІ,

Малюнак П. КУСТОДЗІЕВА.

нам з старастам крычалі і лупавалі направа і налева.

Вось тут-то скоро і здарылася ў нас бяда. Аднаго разу ў поўдзень Костусь і я пабеглі па хлеб, бо нам вельмі хацелася есці: пасьвілі ад самага раньня гусей і качак. За намі пабег і Буян. Нам трэба было праходзіць каля панскага саду, як насустрач нам бяжыць панскі хлопчык Стась. За ім усьлед сьпяшаецца паненка і нешта балбоча не па-нашаму. Стась, як убачыў нас з сабакам, схапіў кіёк і к нам. Буян забурчэў. Стась падбег яшчэ бліжэй. Буян забрахаў на яго. Стась пабег назад, крычучы і плачучы. Паненка схапіла яго за руку і пцягнула да палацу. Ён усё крычаў і плакаў. Мы хуценька пабеглі ў дворніцкую, схапілі хлеба ды назад. Толькі чуем крык і

шум каля палацу. Бачым, бяжыць пан, аконам і панскі слуга са стрэльбай. Аконам разьляцеўся проста да нас ды так стукнуў мне па твары, што аж зоркі з вачэй пасыпаліся. Буян забрахаў ды кінуўся да аконама. Пан закрычаў:

— Страляй у чортавага пса!

Слуга прыцэліўся. Раптам Костусь кінуўся да Буяна і заслапіў яго. Дваровы паглядзеў на пана.

— Страляй абаіх сабак,—закрычаў пан,—што глядзіш?

Раздаўся стрэл. Костусь з Буянам перакуліліся. Костусь крыкнуў, скорчыўся, потым выцягнуўся і сьціх. Буян прабег трохі. З галавы яго лілася кроў...

Ня помнячы сябе, я пабег да рэчкі, кінуўся на бераг і праплакаў да вечара. Пасьля таго я доўга хварэў...



Ш П А К

Апавяданьне вучня П. ПАСТУШЭНІ

Аднаго разу я з таварышамі ішоў у школу. Ішлі цераз агароды. На аднэй мяжы расла бяроза. На ёй вісела шпакоўня. Шпакоўня была дрэнная, нязграбная. Відаць, нехта ня ўмеючы злажыў яе з брудных дошчак. Але кругом нідзе шпакоўняў ня было. І шпаком паняволі прышлося скарыстаць гэты прытулак. У шпакоўні пішчалі ўжо малыя птушаняткі. Ёх матка цэлымі днямі насіла ў гняздо розных казявак і мошак.

Дык вось калі мы ішлі, тут адбылося такое здарэньне. На бярозе села варона. Паскакала з галінкі на галінку, пакружылася. Мы зацікавіліся, што тут будзе, і прыселі за лазовым кустам. Хутка варона скокнула да шпакоўні, усадзіла сваю галаву і выцягнула адтуль шпака. Шпак, пішчаў, трапятаўся, але варона хапіла яго дзюбаю за шыйку і кінулася ўніз. Адляцела недалёчка на поплаў і села абедоў. Мы кінуліся туды. Варона тузанулася, каб падняцца са шпаком уверх, але ёй не ўдалося: яна змарылася і не магла ўзняцца. Калі мы падбеглі, шпак ужо быў задушаны.






Назачна П. ГАЛОТЫ

Малюнкi А. ТЫЧЫНЫ


Многа вякоў на зямлі
 Людзі ня гэтак жылі.
 Сотні і зімаў і лет
 Стары панаваў тут сьвет.
 Сьвет кіраваўся панамі,
 Збожжа вазілі валамі.
 Гора, бяду людзі зналі,
 Вечна жыццё праклі-
 налі.

Цела калечылі, ногі.
 Ой і цяжкія-ж дарогі!

І раз у дзівосны век
 Узяў і стварыў чалавек
 [Пашані яму і падзяка]
 З жалеза і сталі каняку.



Каб ног ня зьбіваць
 у дарозе,
 Лягчэй каб на сьвеце
 жылося,
 У канякі, на дзіва
 людзям,



Жалезныя дужыя грудзі.
 Грыва на сьпіне высока,
 Сьпераду сьвецяць два
 вокі.

Едзе, едзе паравоз,
 Грукаціць: „панёс-панёс!“
 Перад ім — скуль ні ўзя-
 лася —
 Рэчка ў полі разьляг-
 лася.

Паравоз заскрыгатаў
 І стаў.



Людзі тут не разва-
жалі,—
Бэлек, дошчак назьбі-
ралі,
Сталі дружна працаваць,
Сабе мосьцік будаваць.
Стук, грук,
Стук, стук,
Цок, цок:
Зрабілі масток
На славу, на ўцеху.
Паравоз зашумеў і па-
ехаў.

Едзё, едзе паравоз:
„Чах-чах-чах! Панёс-па-
нёс!“
Але раптам — зноў
бяда,—
Перад ім стаіць гара.



Паравоз заскрыгатаў
І стаў.
Людзі, зноў давай зьбі-
рацца,
Ухапіліся за працу.
Хто сякераю, хто ломам
На кавалкі гару ломяць.
Стук, грук,
Стук, стук,
Цок-цок!
Жыва стукай малаток!
Каменьне трашчыць,
ляціць.



Паравоз глядзіць —
Стаіць гара,
А ў ёй нара.
Паравоз пастаяў, пады-
хаў
Узяў ды нарою паехаў.
Едзе, едзе паравоз:
„Чах-чах-чах! Панёс-
панёс!“
І гукае: „гу-гу-гу!“
У нары і шум і гул.

* *

Едзе, едзе дном гары,
А як выскачыў з нары,
Нібы віхар ён памчаў.
Ажно раптам лес
спаткаў.

Паравоз заскрыгатаў,
І стаў.
Тут народ з вагонаў лезе,
Шум разносіцца па лесе.
Сталі дрэвы высякаць
І дарогу будаваць.
Стук, стук!
Чык, чык!

Папрацавалі троху —
Гатова дарога.
Паравоз тут зашумеў,
запэхаў,
Узяў ды паехаў.

* *

Едзе, едзе паравоз,
Без запінкі едзе скрозь.

„Чах-чах-чах! Панёс, па-
нёс!

Больш балець ня будуць
ногі,

Я кладу, кладу дарогі,
І уночы і удзень
Я вазіць буду людзей.



І паехаў і паехаў
Усім людзям на уцеху.

Ехаў так у даўні час
І прыехаў аж да нас.

(З украінскае)



ЗЬЛЁТ У ГАЛЬЛЕ

ПРОЛЕТАРСКІЯ дзеці ўсяго сьвету сьпешна рыхтуюцца да зьлёту.

20-га ліпеня ў нямецкім горадзе Гальле зьбярэцца 15000 дэлегатаў зьлёту. Палавіна ўдзельнікаў зьлёту—піонэры.

Што гэта такі за зьлёт і для чаго ён склікаецца.

Як вядома, камуністы ўсяго сьвету маюць між сабою цесную сувязь. Яны ўсе працуюць для



Мясцовасьць у Нямецчыне, дзе адбудзецца зьлёт.

аднае справы. У камуністых ёсьць свой міжнародны штаб, што кіруе іх працай, гэта—Камуністычны Інтэрнацыянал.

Комсамольцы і піонэры ўсяго сьвету таксама маюць свой між-



тарскіх дзяцей усяго сьвету; ён дапаможа ўцягнуць усіх пролетарскіх дзяцей у піонэрскія арганізацыі.



Буржуі Нямецчыны напалохаліся зьлёту. Яны і іх паслугачы паўстаюць супраць зьлёту.

народны штаб—Камуністычны Інтэрнацыянал Моладзі (КІМ).


І вось КІМ парашыў склікаць у гэтым годзе зьлёт пролетарскіх дзяцей усяго сьвету. На зьлёце дзеці выявяць свае посьпехі: як яны дапамагаюць старэйшым—камуністам і комсамольцам—у змаганьні за рэвалюцыю, супраць буржуазіі і яе парадкаў.

Зьлёт выявіць працу дзяцей і вызначыць чарговыя задачы пролетарскіх дзяцей.

Дзеці Савецкага Саюзу раскажуць замежным дзецям праўду аб сваім жыцьці, аб сваёй працы.

Зьлёт стане моцным падмуркам дружбы проле-





Верш АСТАПЕНКІ

Малюнкi РОЗАНОВА

Ігналёва мама
Кінула у яму
Са сьмецьцем галёшу.
Галёша старая,
Валу прапускае—
Ня знойдзеца горшай!
— Мамачка, стой!
Галёшы старой
Ты ня кідай,—
Мне яе дай!
Ў атрадзе казалі,
Каб мы зьбіралі
Галёшы старыя,
Паперу і шкло,
Складалі у скрынкі
Адкіды і злом.
— Навошта?—пытае
У Ігналя мама:—
Галёша старая—
Карысьці мала!
І пачаў тут Ігнацік
Так расказваць маці:
— Гэту галёшу
З іншай такою,
Самаю горшай,

Стаптанай,
Старою,
Пусьцяць у ход:
Забяруць на завод.
З гэтых галёшаў,
Старых, няпрыгожых,
Новыя будуць
Галёшы.
А з гэтай паперы,
Бруднай і шэрай,







З гэтай галёшай
Марна зьнікаюць
Вялікія грошы.
У атрадзе казалі,
Каб мы зьбіралі
Уціль для дзяржавы.
Добрая справа!
Каб зносілі ў скрынкі
Паперу і шкло,
Галёшы старыя,
Адкіды і злом...

Зробяць таксама
Новую, мама!
Будзе папера
Ня бруднай і шэрай,
А добрай і чыстай—
Можна пісаць!
Навошта-ж кідаць?!
Анучы, паперы,
Старыя галёшы,
Зусім непатрэбнае,
Самае горшае,—
Усё, што ты часам
Кідаеш у цывіль,
Завецца разам—
Уціль.

Назьбіралі злому шмат
У тэй групе акцябрат.



Прадалі і за ўсё гэта
Навыпісвалі газэтаў,
Шмат газэтаў і кніжок
На дзіцячы іх гурток
І увечары Ігнацік
Прачытае казку маці.



МАЛЕНЬКІ БУДЗЁНАВЕЦ

Апавяданьне У. Шніцэра

— Валодзя, каму ты пішаш ліст? — запыталася маці ў свайго сына.

— Будзёнаму, — адказвае малы шустры хлопчык Валодзя.

— А адкуль ты ведаеш Будзёнага?

— Мне тата пра яго расказваў. Казаў, што ён чырвоны камандзір і вельмі любіць маленькіх „будзёнаўцаў“, такіх, як я.

Спачатку маці жартавала, сьмяялася з Валодзі. Але потым яна пачала заўважаць, што ён кожны дзень

падоўгу заглядаецца ў люстра і чагосьці злуецца.

— Чаго ты, Валодзя, такі злосны? — пытаецца маці, і чаго ты гэта ўсё ў люстра глядзіш?

— Гляджу, ці ня вырасьлі ў мяне вусы, як у таварыша Будзёнага...

Усе хатнія рагочуць, а ён, пакрыўджаны, выбягае на двор.

З гоманам сустракаюць дзеці Валодзю: — „Ідзе, кажуць яны, „Будзёны“. А ён як сур'ёзны кавалерысты шагае па дварэ і загадвае арганізаваць „вайну“, выбірае сам сябе за камандзіра.

Ня толькі свае, але і ўсе суседзі завуць Валодзю „Будзёным“. Ды ён нават і крыўдзіцца, калі яго Валодзем клічуць.

Больш за ўсё баіцца Валодзя цемры. Толькі сонца схавецца за чырвонаармейскімі казармамі, Валодзя ўжо сядзіць у хаце. У гэты час яго ніяк ня выправіш гуляць.

— Які-ж ты камандзір, ды яшчэ „Будзёны“, — кажа маці, калі ты цемры баішся? Глянь, вунь, усе дзеці гуляюць, а ты ў хаце сядзіш.

Такія словы маткі адразу закрунулі гонар Валодзі. Ён вылазіць з-за шафы, храбрыцца і заяўляе:

— Я нічога не баюся.



На агародзе.

— Ну, калі так, ідзі-ж даведайся ў чырвонаармейскім клубе, ці няма там сёння кіно.

Але ўсё-ж цяжка неяк адважыцца выйсьці аднаму на двор.

— Ведаеш што, мама, я пайду, толькі ты гукні сюды Юзіка цёткі Глашы, няхай мяне крыху правядзе...

З Юзікам яму ўсё-ж сьмялей. Ён у Валодзі „зводным камандзірам“.

Юзік яго ў крыўду ня дасьць.

У чырвонаармейскім клубе ўсе ведаюць Валодзю „Будзёнага“.

Пачынаюцца размовы.

— Скажы-ж „Будзёны“, — пытаецца ў яго чырвонаармеец, — кім ты будзеш, калі вырасьцеш, — буржуем?

— Не, не хачу буржуем, буду комуністым, і разам з Будзёным буду біць буржуяў.

— А чаму гэта ў маршы Будзёнага пецца:

„З намі Варашылаў
Чырвоны афіцэр“

У нас-жа няма афіцэраў? — пытаюцца зноў чырвонаармейцы.

Навакол ціха, усе чакаюць адказу. Частка чырвонаармейцаў ухмыляецца, частка шопатам гамоняць аб тым, што ён не адкажа.

А ён... Валодзя стаіць сярод усіх чырвонаармейцаў, і толькі чутна ў цішыні, як ён пачынае сьпяваць спачатку марш Будзёнага і чагосьці імкнецца прыпомніць...

І толькі ён даходзіць да слоў „чырвоны афіцэр“, як раптам выкрыквае:

— Чырвоны афіцэр... тав. Варашылаў чырвоны афіцэр, а раз чырвоны, значыцца ён наш...

— Маладзец, маладзец, — хваляць чырвонаармейцы, — ты будзеш чырвоным камандзірам!

З таго часу Валодзя ўжо не баіцца цемры. Як толькі ўвечары зайграе гармонік, ён ужо ў клубе сярод чырвоных байцоў.

КАЖАН



Увечары, як пачынае зьмяркацца, вылятае кажан. Увесь дзень ён сьпіць. Схаваецца дзе-небудзь у дупле, альбо пад страхою прычэпіцца заднімі нагамі і вісіць уніз галавою. Гэтак спаць яму вельмі зручна, бо потым лёгка адарвацца, калі

трэба ляцець. Крыльля ў кажана такія, што яму вельмі цяжка ўзьняцца з наверхні якога-небудзь прадмета.


Кажан вылятае толькі ўвечары ці ўначы: удзень сонечнае сьвятло сьлепіць яго.

Вушы ў яго вялізныя, і ён чуе самы нязначны шум.

Шпарка і спрытна шмыгае ён паміж кустоў і дрэваў, ловячы мух і жукоў.

Праз гэта кажан прыносіць вялікую карысьць нашым садом і агародам.

ЧЫЙ НОС ЛЕПШЫ



Мухалоў-тонканосік сядзеў на галінцы і глядзеў па баках.

Як толькі муха або матылёк ляцелі блізка каля яго, ён даганяў іх, лавіў і глытаў. Потым зноў садзіўся на галінку, зноў чакаў, выглядаў.

Убачыў недалёка Дубаноса і стаў скардзіцца яму на сваё горкае жыццё:

— Вельмі-ж мне цяжка,—кажа,—яду здабываць сабе. Цэлы дзень працуеш, працуеш, ні адпачынку, ні супакою ня ведаеш і бадай заўсёды галодны. Сам падумай: колькі машкары трэба злавіць, каб пад'есці? А зярнят дзяўбці я не магу: нос у мяне занадта тонкі.

— Так, твой нос нічога ня варты!—кажа Дубанос.—Вось мой дык нос! Я ім вішнёвую костачку, як лушпінку, раскушу. Сядзіш сабе на месцы і

дзяўбеш ягады. Вось каб табе гэтакі нос!

Пачуў гэта Крыжанос ды і кажа:

— У цябе, Дубанос, зусім просты нос, як у вераб'я, толькі што таўсьцейшы крыху. Вось паглядзі, які ў мяне цікавы нос! Я ім праз увесь год насеньне з шышак вылушчываю. Вось гэтак.

І ён спрытна падхапіў крывым носам яловую шышку і дастаў насеньне.

— Праўда,—кажа Мухалоў, твой нос хітрэй зроблены.

— Нічога вы не разбіраецеся ў насох!—прахрыпеў з балота бакась-даўганос. Добры нос павінен быць простым і доўгім, каб ім казюлек з твані даставаць зручна было. Паглядзеце на мой нос!





Глянулі птушкі ўніз, а там у сітніку тарчыць нос доўгі, як аловак, і тонкі як запалка.

— Ах,—кажа Мухалоў,—вось каб мне такі нос!

Пачакай! — запішчалі ў адзін голас два браты-кулікі—Шыланос і Серпанос.—Ты яшчэ, брат, нашых насоў ня бачыў!

Паглядзеў Мухалоў і ўбачыў перад сабою два цікавыя насы—адзін глядзеў уверх, другі—ўніз, і абодва тонкія, як іголка.

— Мой нос таму ўверх глядзіць,—кажа Шыланос,—каб ім у вадзе ўсякую дробную жыўнасьць зручна было лавіць.

— А мой нос таму глядзіць ўніз,—кажа Серпанос,—каб ім

ільга было чарвякоў ды казюлек з травы выцягваць.

— Ну,—кажа Мухалоў,—лепшых насоў ня выдумаеш!

— Падзівецся, грамадзяне, і на мой носік!—прашаптаў з дзерава шэранькі казадой Сетканос.—У мяне ён малюсенькі, аднак-жа служыць мне і сеткаю і горлам. Машкара, камары, матылькі—цэлымі кучамі ў сетку-горла маё трапляюць, калі я ўночы над зямлёю лётаю.

— Як-жа так? — здзівіўся Мухалоў.

— А вось як,—кажа Сетканос,—ды калі разявіць рот,—усе птушкі так і адхіснуліся ад яго.

— Вось шчасьлівы! — кажа Мухалоў.—Я па аднэй мошцы хапаю, а ён ловіць іх сотнямі!

— Эх, вы, машкара!—крыкнуў ім пэлікан Мешканос з возера.—Злавілі мошку—і рады. А таго няма, каб у запас сабе што-небудзь адкласьці. Я вось рыбку злаўлю—і ў мяшок сабе адкладу, зноў злаўлю і зноў адкладу.





Падняў тоўсты пэлікан свой нос, а пад носам у яго мяшок, напоўнены рыбаю.

— Вось дык нос!—крыкнуў Мухалоў,—спрытнейшага ніяк ня выдумаеш!

— Ты, мабыць, майго носа яшчэ ня бачыў,—кажа дзяцел.—Вось пацікаўся!

А што-ж у ім цікавага?—запытаўся Мухалоў. Самы звычайны нос: просты, ня вельмі доўгі, бяз сеткі і без мяшка. Такім носам яду сабе здабываць цяжка, а пра запас і ня думай.

— Нельга-ж усё толькі аб ядзе думаць,—адказаў дзяцел Дзяўбанос.—Нам, працаўніком

лесу, патрэбна струмант пры сабе мець для цясьлярскай і сталярнай работы. Мы ім ня толькі мошак ловім, але і дрэва дзяўбом: жыльлё будуюм і сабе і іншым птушкам. Вось у мяне якое долата!

— Дзіва ды толькі!—кажа Мухалоў.—Колькі насоў бачыў я зараз, а вось сказаць, які з іх лепшы—не магу. Вось што, браткі, станавецца вы ўсе ў шэраг. Я пагляджу на вас і выбяру самы лепшы нос.

— Выстраіліся перад Мухалавам — Тонканос, Дубанос, Крыжанос, Доўганос, Шыланос, Серпанос, Шыраканос, Сетканос, Мешканос і Дзяўбанос.

Але тут, адкуль ні вазьміся, шэры крумкач Кручканос схопіў Мухалова і панёс сабе на абед.

Астатнія птушкі напалохаліся і разляцеліся ў розныя бакі.



РАСІЧКА

(РАСЬЛІНКА-ДРАПЕЖНІК)

Ці бывалі вы, дзеці, улетку на імшаным балоце? Праўда, які няцікавы выгляд мае яно. Куды ні глянеш, адзін мох.

Хіба што па краёх балота туліцца дзе-небудзь елачка ды мільгане ў хмызьнякох асінка ці бярозка.

Вось, здаецца, усё, што можна ўбачыць на імшары.

Але-ж гэта ня так.

Давайце прыгледзімся бліжэй да імху: можа там ёсьць што цікавае?

І сапраўды. Той, хто не палянуецца ўважліва паглядзець навокал, напэўна ўбачыць вельмі цікавую расьлінку — „расічку“. Яна маленькая і зусім няпрыкметна прытулілася ў імху. Ды і колер яе таксама зялёна-чырвоны.

Вось глядзеце далей.

Ляціць над балотцам мошка, ляціць і жужжыць на сонейку — вельмі добра яно сьвеціць.

Уздумала мошка адпачыць на траўцы і прысела на яе. Прысела, а цяпер ня ўстане, бо папала якраз на ліст расічкі!

Цікавая штука лісьцё расічкі. Яно сабрана ў кружок і з сярэдзіны яго ўздымаецца стрэ-

лачка з невялічкім лікам маленькіх клетак. Вось і ўся расьлінка расічка.

Але вернемся зноў да нашай мошкі. Як мы бачылі, яна прысела на лісток расічкі і адразу стала адчуваць, што творыцца з ёю штосьці нядобрае. Мошка паспрабавала хутчэй узняцца

— стой! Адно крыло прыклеілася да нейкіх нітак, якімі быў утыканы амаль што ўвесь лісток расічкі. А гэтыя ніткі, „шчупальцы“, варушацца, цягнуцца да другога крыла. Вось абляпілі яны і лапкі і сылінку і залілі нейкім ліпкім сокам усё цела мошкі.

Мошчы робіцца страшна і баюцца. Яна адчувае, як у гэтым саку распаўшаецца (так, як соль у вадзе) яе цела, а з ім і яе жыцьцё.

Мошка скончыла свой век, бо яе зьела маленькая, няпрыкметная ў імху расьлінка — расічка.

Прыгледзьцеся, дзеткі, да іншых лістоў расічкі і вы ўбачыце на іх шмат сухенькіх шкурак раней зьедзеных мошак.

Траўка.

ЗРАБЕЦЕ САМІ

Карлік



Мал. 1.

„Карліка на стала“ трэба паказваць у дзвьярах з аднаго пакою ў другі.

Робіцца гэтак. Адзін, меншы, адзяе на рукі сабе панчохі або дзіцячыя боцікі і ставіць іх на стол—гэта ногі карліка. Каб яго самога нельга было пазнаць—сажай падмалёўваюць вусы, бараду і г. д. Другі, большы, з-за яго сьпіны працягвае свае

рукі і кладзе іх першаму на плечы. (Малюнак 1).

Гэтыя рукі будуць рукамі карліка. Пад гэтымі рукамі карліка зашпільваюць камізэльку, на плечы адзяюць шырокі плашч або ўкручваюць вялікаю хусткаю ці настольніцай; на галаву адзяюць шапку, капалюш або што іншае. (Мал. 2).



Мал. 2.

Той, хто стаіць ззаду, павінен быць закрыты посьцілкай, каб яго няможна было ўбачыць.

Калі будуць паказваць карліка, ён павінен не сваім голасам гаварыць да глядачоў, апавядаючы аб тым, хто ён і адкуль прышоў.

Слон

Слана робяць удваіх. Хобат слана робяць з шэрай жаночай хусткі. Пярэдні павінен трымаць гэты хобат у руцэ. Абаіх укрываюць вялікай



Мал. 3.



Мал. 4.

шэрай посьцілкай або хусткай. На месца вачэй прышываюць выразаныя з белай паперы кружочки з чорнымі кропкамі пасярэдзіне; заместа вушэй прышываюць дзве рукавіцы; іклы слану робяць з белай паперы, згарнуўшы яе ў трубу. (Малюнак 3 і 4).

К а ч к а

Качку робяць гэтак: прывязваюць каму-небудзь да сьпіны кавалак дошкі. Пасьля робяць галаву з клубка, пашытага з белай матэры, і ўстаўляюць у яе дзьве трэсачкі—дзюбу; нарэшце ўсё гэта накрываюць посьцілкай, а тое месца, дзе павінна быць шыя, перавязваюць стужкаю. Хвост робяць з стужачак паперы, а лапы—з тоўстай паперы. Крыльцы і вочы можна намалюваць. (Малюнак 5).



Мал. 5.

В я л і к а н

Вялікана робяць так: самы найвялікшы садзіць сабе на плечы самага маленькага. Пасьля адзяюць яго так, як паказана на мал. 6.



Мал. 6.

паперы і малююць на ёй фарбамі альбо атрамантам рот, вочы і г. д. Пярэдняму адзяюць на галаву зробленую галаву вярблюда і потым накрываюць усіх іх вялікаю шэраю хусткаю альбо посьцілкай. (Мал. 7).



Мал. 7.



Заяц



Кішка

Пры дапамозе рукі можна паказаць цені розных жывёл. Паспрабуйце гэта зрабіць самі.

ЦІКАВЫЯ ФОКУСЫ

Вада без вагі

Налейце поўную шклянку вады і зверху шчыльна накрыйце яе лістком паперы.

Потым скоранька, ледзь прытрымліваючы паперу рукою, перавярнеце шклянку ўверх дном.



Аднімеце руку ад паперы і вада з шклянкі ня выльецца да таго часу, пакуль папера не намокне.

Гэты фокус тлумачыцца ціскам паветры знізу на ліст паперы.

Як паваліць кнігу?

Вазьмеце доўгі папяровы мяшок, палажэце на стол, на яго пастаўце кантам цяжкую вялікую кнігу і загадайце каму-небудзь з прысутных паваліць кнігу, не дотыкаючыся да яе і не чапаючы стала.



Будуць ламаць галаву, якім чынам гэта можна зрабіць, але для гэтага трэба толькі пасапці ў мяшок.

Павесіць на запалцы бутэльку

Абвяжэце бутэльку з коркам вакол рыльца вяровачкай, вольныя канцы якой завяжэце вузлом з такой умовай, каб атрымалася пятля, даўжынёй ня вышэй за корак.



Палажэце на стол запалку і прапануйце павесіць на яе бутэльку так, каб яна ня ўпала.

Далёка ня кожны дадумаецца як гэта зрабіць.

У наступных нумарох часопісі будуць друкавацца лепшыя П'ЕСКІ для дзіцячага тэатру.
Сьпяшайцеся падпісацца на „ІСКРЫ ІЛЬЛІЧА“.